



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 06.30 PM

DATE: 23.02.2026

പ്രധാനവാർത്തകൾ

1. അതിർത്തികടന്നുള്ള ഭീകര പ്രവർത്തനങ്ങൾ തടയുന്നതിന് പുതിയ ദേശീയ ഭീകരവിരുദ്ധ നയം - പ്രഹാർ, പ്രഖ്യാപിച്ച് കേന്ദ്ര സർക്കാർ.
2. ശബരിമല വിഷയത്തിലെ പ്രതിപക്ഷ ബഹുജ്ഞാത തുടർന്ന്- നിയമസഭ ഇന്നത്തേക്ക് പിരിഞ്ഞു. നേറ്റിവിറ്റി കാർഡ് ബിൽ നിയമസഭയിൽ അവതരിപ്പിച്ചു.
3. കേരളത്തിന്റെ സുസ്ഥിര വികസന നേട്ടങ്ങൾ രാജ്യത്തിന് മാതൃകയാണെന്ന് മുഖ്യമന്ത്രി പിണറായി വിജയൻ.
4. വയനാട് ദുരന്ത ബാധിതർക്കുള്ള ടൗൺഷിപ്പിന്റെ ഉദ്ഘാടനം അടുത്ത മാസത്തേക്ക് നീട്ടിവെച്ച് സംസ്ഥാന സർക്കാർ.
5. കേരളാ പോലീസിന്റെ സ്ത്രീ സുരക്ഷയ്ക്കായുള്ള നിർഭയ നിശ്ചലതയ്ക്ക് നാളെ തുടക്കം.
6. ചരിത്ര പ്രസിദ്ധമായ ആറ്റുകാൽ ക്ഷേത്രത്തിൽ പത്ത് ദിവസത്തെ പൊങ്കാല മഹോത്സവത്തിന് തുടക്കമായി. ആലപ്പുഴ ചെട്ടികുളങ്ങര ക്ഷേത്രത്തിലെ കുണ്ട ഭരണി മഹോത്സവം പുരോഗമിക്കുന്നു.

\*\*\*\*\*

---

## പ്രഹാർ-ആഭ്യന്തര മന്ത്രാലയം

അതിർത്തികടന്നുള്ള ഭീകര പ്രവർത്തനങ്ങൾ തടയുന്നതിന് പുതിയ ദേശീയ ഭീകരവിരുദ്ധ നയം പ്രഖ്യാപിച്ച് കേന്ദ്ര സർക്കാർ. പ്രഹാർ എന്ന് പേര് നല്കിയിരിക്കുന്ന നയം കേന്ദ്ര ആഭ്യന്തര മന്ത്രാലയം പുറത്തിറക്കി. എല്ലാ രൂപത്തിലുമുള്ള ഭീകര പ്രവർത്തനങ്ങളെ ചെറുക്കുകയാണ് പ്രഹാറിന്റെ ലക്ഷ്യം. ഭീകരാക്രമണത്തിന് ഇരയായവരോടൊപ്പമാണ് ഇന്ത്യ നിലകൊള്ളുന്നതെന്നും ആക്രമണങ്ങൾ ഒരു രീതിയിലും ന്യായീകരിക്കാനാകില്ലെന്നും മന്ത്രാലയം വ്യക്തമാക്കി.

\*\*\*\*\*

## നിയമസഭ

ശബരിമല വിഷയത്തിൽ നിയമസഭയിൽ ഇന്നും പ്രതിപക്ഷ ബഹുളം. ബഹുളത്തെ തുടർന്ന് സഭ ഇന്നത്തേക്ക് പിരിഞ്ഞു. ശബരിമല സ്വർണ്ണ അപഹരണ വിഷയം വീണ്ടും ഉന്നയിച്ചാണ് പ്രതിപക്ഷം ഇന്നും സഭ നടപടികൾ തടസ്സപ്പെടുത്തിയത്. ചോദ്യോത്തര വേള ആരംഭിച്ചപ്പോൾ തന്നെ പ്രതിപക്ഷം സ്പീക്കറുടെ ഡയസിന് മുന്നിൽ പ്ലക്കാർഡുകൾ ഉയർത്തി മുദ്രാവാക്യം വിളികളുമായി പ്രതിഷേധിച്ചു. ബഹുളത്തിനിടെ നേറ്റിവിറ്റി കാർഡ് ബിൽ മന്ത്രി കെ. രാജൻ നിയമസഭയിൽ അവതരിപ്പിച്ചു. ബിൽ നിയമസഭയുടെ സബ്ജക്ട് കമ്മിറ്റിക്ക് വിട്ടു. നടപടികൾ പൂർത്തിയാക്കി സഭ ഇന്നത്തേക്ക് പിരിഞ്ഞു.

\*\*\*\*\*

## ശബരിമല - വി ഡി സതീശൻ, ബി ജെ പി

ശബരിമല വിഷയത്തിൽ യാതൊരു തെളിവുമില്ലാതെയാണ് തന്ത്രികെത്തിരെ കേസെടുത്തതെന്ന് പ്രതിപക്ഷ നേതാവ് വി.ഡി. സതീശൻ. തന്ത്രിയുടെ അറസ്റ്റ് പ്രത്യേക അന്വേഷണ

---

സംഘം വ്യക്തമാക്കണമെന്നും പ്രതിപക്ഷ നേതാവ് ഇടുക്കിയിൽ ആവശ്യപ്പെട്ടു. അതേസമയം, ശബരിമല യുവതി പ്രവേശന വിഷയത്തിൽ മുഖ്യമന്ത്രിയുടെ ഔദ്യോഗിക വസതിക്ക് മുന്നിൽ ബിജെപിയുടെ നേതൃത്വത്തിൽ നാളെ വൈകീട്ട് അയ്യപ്പ ജ്യോതി തെളിയിക്കുമെന്ന് ബിജെപി ദേശീയ നിർവാഹക സമിതി അംഗം പി. കെ. കൃഷ്ണദാസ് അറിയിച്ചു.

\*\*\*\*\*

### വയനാട് ടൗൺഷിപ്പ്

വയനാട് ദുരന്ത ബാധിതർക്കുള്ള ടൗൺഷിപ്പിന്റെ ഉദ്ഘാടനം സംസ്ഥാന സർക്കാർ നീട്ടിവച്ചു. അടുത്ത മാസം ഒന്നാം തീയതി മൂന്ന് മണിക്കാണ് ഉദ്ഘാടനം. ഈ മാസം 25 ആയിരുന്നു ഉദ്ഘാടനം തീരുമാനിച്ചിരുന്നത്. അടിസ്ഥാന സൗകര്യങ്ങൾ ലഭ്യമാക്കാൻ അല്പം കൂടി സമയം ആവശ്യമുള്ളത് കൊണ്ടാണ് ഉദ്ഘാടനം മാറ്റിയത്.

\*\*\*\*\*

### ഹരിതകേരളം- മുഖ്യമന്ത്രി (ഇൻട്രോ)

കേരളം മുന്നോട്ട് വയ്ക്കുന്ന സുസ്ഥിര വികസന നേട്ടങ്ങൾ രാജ്യത്തിനാകെ മാതൃകയാണെന്ന് മുഖ്യമന്ത്രി പിണറായി വിജയൻ. ഹരിത കേരളം മിഷന്റെ ദേശീയ പരിസ്ഥിതി സമ്മേളനം തിരുവനന്തപുരത്ത് ഉദ്ഘാടനം ചെയ്യുകയായിരുന്നു അദ്ദേഹം.

(വോയിസ് - സി എം)

നെറ്റ് സീറോ പദവി നേടിയ സ്ഥാപനങ്ങൾക്കുള്ള പുരസ്കാരങ്ങളും മുഖ്യമന്ത്രി വിതരണം ചെയ്യും.

\*\*\*\*\*

---

## ശമ്പള പരിഷ്കരണ കമ്മീഷൻ

സംസ്ഥാന സർക്കാർ ജീവനക്കാരുടെ ശമ്പള പരിഷ്കരണം സംബന്ധിച്ച് പഠിച്ച് റിപ്പോർട്ട് സമർപ്പിക്കുന്നതിനായി പന്ത്രണ്ടാം ശമ്പള പരിഷ്കരണ കമ്മീഷനെ സർക്കാർ നിയമിച്ചു. മുൻ ചീഫ് സെക്രട്ടറി വി.പി ജോയിയാണ് ചെയർമാൻ. ധനവകുപ്പ് അഡീഷണൽ സെക്രട്ടറി വി.ആർ ശോഭ കമ്മീഷൻ സെക്രട്ടറിയായി പ്രവർത്തിക്കും. റിപ്പോർട്ട് മൂന്ന് മാസത്തിനകം ലഭ്യമാക്കാനാണ് നിർദ്ദേശം.

\*\*\*\*\*

## വിഴിഞ്ഞം (ഇൻട്രോ)

വിഴിഞ്ഞം തുറമുഖത്ത് 2,000 കോടി രൂപയുടെ ബൃഹത്തായ പൊതുമേഖലാ ലോജിസ്റ്റിക്സ് പദ്ധതിയുമായി സംസ്ഥാന സർക്കാർ. ഇത് സംബന്ധിച്ച് വിവിധ കേന്ദ്ര പൊതുമേഖലാ സ്ഥാപനങ്ങളുമായി വിഴിഞ്ഞം ഇൻറർനാഷണൽ സീപോർട്ട് ലിമിറ്റഡ് ധാരണപത്രം ഒപ്പുവെച്ചു.

വിശദാംശങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട്.....

(വോയ്സ്)

\*\*\*\*\*

## കേന്ദ്രമന്ത്രി കിരൺ റിജിജു

കേരളത്തിന്റെ ഏറ്റവും വലിയ മൂലധനം മാനവ വിഭവശേഷിയാണെന്ന് കേന്ദ്രമന്ത്രി കിരൺ റിജിജു . കൊച്ചിയിൽ സ്വാകാര്യ മാധ്യമ കോൺക്ലേവ് ഉത്ഘാടനം ചെയ്യുകയായിരുന്നു അദ്ദേഹം. വിദേശരാജ്യങ്ങളുമായി ദീർഘകാല വ്യാപാര ബന്ധത്തിന്റെ ചരിത്രമാണ് കേരളത്തിനുള്ളതെന്നും രാജ്യത്തിന്റെ വികസനത്തിൽ പ്രധാനപങ്കുവഹിക്കുന്ന

---

സമുദ്രവിഭവശേഷി സംസ്ഥാനത്ത് ധാരാളമുണ്ടെന്നും ശ്രീ കിരൺ റിജിജു പറഞ്ഞു.

\*\*\*\*\*

**കോഴിക്കോട് -അപകടം**

കോഴിക്കോട് വലിയങ്ങാടിയിൽ നഗരസഭയുടെ ഉടമസ്ഥതയിലുള്ള കെട്ടിടത്തിന്റെ ഭാഗം തകർന്നുണ്ടായ അപകടത്തിൽ മരിച്ചരുടെ എണ്ണം നാലായി. കോഴിക്കോട് സ്വദേശികളായ ജബ്ബാർ, അഷ്റഫ്, ബഷീർ, വിനോദ് എന്നിവരാണ് മരിച്ചത്.

\*\*\*\*\*

**തീവ്ര വോട്ടർപട്ടിക**

സംസ്ഥാനത്ത് ഈ വർഷം ജനുവരി ഒന്നിന് 18 വയസ്സ് പൂർത്തിയായി തീവ്ര വോട്ടർ പട്ടിക പരിഷ്കരണ സമയത്ത് പേര് ചേർക്കാൻ സാധിക്കാത്തവർക്ക് പട്ടികയിൽ പേര് ചേർക്കാൻ അവസരമുണ്ട്. [voters.eci.gov.in](http://voters.eci.gov.in) എന്ന വെബ്സൈറ്റിലൂടെയോ ECINET മൊബൈൽ ആപ് വഴിയോ ബന്ധപ്പെട്ട ബൂത്ത് ലെവൽ ഓഫീസർ വഴിയോ അപേക്ഷിക്കാവുന്നതാണ്. തീവ്ര വോട്ടർ പട്ടിക പരിഷ്കരണത്തിന്റെ ഭാഗമായി തിരഞ്ഞെടുപ്പ് കമ്മീഷൻ കഴിഞ്ഞ ദിവസം പ്രസിദ്ധീകരിച്ച അന്തിമ വോട്ടർ പട്ടികയിൽ 2 കോടി 69 ലക്ഷത്തിലധികം പേർ ഉൾപ്പെട്ടു.

\*\*\*\*\*

**ബ്രേക്ക്**

ഈ വാർത്തകൾ ആകാശവാണിയിൽ നിന്ന്....

(ബ്രേക്ക്)

\*\*\*\*\*

---

## നിർഭയ- നിശ പദ്ധതി

സംസ്ഥാന പോലീസിന്റെ ട്രസ്റ്റി സുരക്ഷയ്ക്കായുള്ള നിർഭയ നിശ പദ്ധതിക്ക് നാളെ തുടക്കം. പദ്ധതിയുടെ സംസ്ഥാനതല ഉദ്ഘാടനം മുഖ്യമന്ത്രി പിണറായി വിജയൻ തിരുവനന്തപുരത്ത് നിർവ്വഹിക്കും. പൊതുഗതാഗത സംവിധാനങ്ങളെ ആശ്രയിച്ച് യാത്രചെയ്യുമ്പോൾ ട്രസ്റ്റികൾ നേരിടേണ്ടി വരുന്ന സുരക്ഷാ വെല്ലുവിളികൾക്ക് അടിയന്തര സഹായം ലഭ്യമാക്കുന്നതിനുള്ള പദ്ധതിയാണ് ഇത്.

\*\*\*\*\*

## ചുമതലയേറ്റു-ദൂരദർശൻ

തിരുവനന്തപുരം ദൂരദർശൻ കേന്ദ്രം ക്ലസ്റ്ററിന്റെ ഡെപ്യൂട്ടി ഡയറക്ടർ ജനറലായും ഓഫീസ് മേധാവിയായും കെ. സുബ്രഹ്മണ്യൻ അയ്യർ ഇന്ന് ചുമതലയേറ്റു. 1998 ബാച്ച് ഇന്ത്യൻ എഞ്ചിനീയറിംഗ് സർവീസസിലെ ഉദ്യോഗസ്ഥനായ അദ്ദേഹം രാജ്യത്തുടനീളം ദൂരദർശനിലും ആകാശവാണിയ്ക്കും വിവിധ പദവികളിൽ സേവനമനുഷ്ഠിച്ചിട്ടുണ്ട്.

\*\*\*\*\*

## ദേവികുളം - എഫ്.എം

ആകാശവാണി ദേവികുളം സ്റ്റേഷൻ എഫ്.എമ്മിന്റെ 32-ാം വാർഷികഘോഷങ്ങൾ വിപുലമായ പരിപാടികളോടെ നടന്നു. പ്രക്ഷേപണ രംഗത്ത് പ്രാദേശിക തനീമ നിലനിർത്തിക്കൊണ്ട് സ്റ്റേഷൻ എഫ്.എം നടത്തുന്ന ഇടപെടലുകൾ പ്രശംസനീയമാണെന്ന് വാർഷിക ഘോഷങ്ങൾ ഉദ്ഘാടനം ചെയ്യവെ ദേവികുളം സബ് കളക്ടർ ആര്യ വി.എം പറഞ്ഞു.

\*\*\*\*\*

**ആറ്റുകാൽ ഉത്സവം**

തിരുവനന്തപുരം ആറ്റുകാൽ ഭഗവതിക്ഷേത്രത്തിലെ പൊക്കാല ഉത്സവത്തിന് തുടക്കമായി. ദേവിയെ കാപ്പു കെട്ടി കുടിയിരുത്തിയതോടെയാണ് ഉത്സവത്തിന് തുടക്കമായത്. പൊക്കാല ഉത്സവത്തിലെ പ്രധാന ചടങ്ങുകളിലൊന്നായ തോറ്റംപാട്ടും ആരംഭിച്ചു. അടുത്ത മാസം മൂന്നിനാണ് ആറ്റുകാൽ പൊക്കാല. കുട്ടികളുടെ കുത്തി യോട്ട വ്രതം മറ്റന്നാൾ തുടങ്ങും.

\*\*\*\*\*

**ചെട്ടികുളങ്ങര ഉത്സവം - ഇൻട്രോ**

പ്രസിദ്ധമായ ആലപ്പുഴ ചെട്ടികുളങ്ങര ക്ഷേത്രത്തിലെ കുന്ദ ഭരണി മഹോത്സവം പുരോഗമിക്കുന്നു. കുത്തിയോട്ട സമർപ്പണത്തിനുശേഷം കെട്ടുകാഴ്ചകളുടെ വരവ് തുടങ്ങി. ആകാശവാണി ആലപ്പുഴ ജില്ല പ്രതിനിധി ആർ. രവികുമാർ തയ്യാറാക്കിയ റിപ്പോർട്ട്...

(വോയിസ്)

\*\*\*\*\*

**കെ ജി എം ഒ എ**

തിരുവനന്തപുരം നെടുമങ്ങാട് ജില്ലാ ആശുപത്രിയിൽ നവജാതശിശു മരിച്ച സംഭവത്തെ തുടർന്നുണ്ടായ അക്രമ സംഭവങ്ങളിലും ഡോക്ടറെ സസ്പെൻഡ് ചെയ്തതിലും പ്രതിഷേധിച്ച് ജില്ലയിലെ സർക്കാർ ഡോക്ടർമാർ നാളെ കൂട്ട അവധിയെടുത്ത് പ്രതിഷേധിക്കുമെന്ന് K.G.M.O.A. ആശുപത്രി സൂപ്രണ്ടിനും ജില്ലാ മെഡിക്കൽ ഓഫീസർക്കും നേരെ ഉണ്ടായ അതിക്രമം ജനാധിപത്യ സമൂഹത്തിന് അപമാനകരമാണെന്നും അക്രമത്തിന് പിന്നിൽ പ്രവർത്തിച്ചവരെ ഉടൻ അറസ്റ്റ് ചെയ്യണമെന്നും സംഘടന ആവശ്യപ്പെട്ടു.

\*\*\*\*\*

### ലക്ഷദ്വീപ് - നോ വെഹിക്കിൾ ഡേ

ലക്ഷദ്വീപിൽ എല്ലാ ബുധാനാഴ്ചകളിലും നടപ്പിലാക്കാൻ തീരുമാനിച്ചിരുന്ന “നോ വെഹിക്കിൾ ഡേ” ഉത്തരവ് റംസാൻ മാസം അവസാനിക്കുന്നത് വരെ നടപ്പിലാക്കില്ലെന്ന് ഭരണകൂടം കേരളാ ഹൈക്കോടതിയിൽ അറിയിച്ചു. നിയന്ത്രണം ഏർപ്പെടുത്താനുള്ള ജില്ലാ കളക്ടറുടെ ഉത്തരവ് ചോദ്യം ചെയ്ത് നൽകിയ ഹർജി പരിഗണിക്കവെയാണ് ദ്വീപ് ഭരണകൂടം സത്യവാങ്മൂലത്തിലൂടെ തീരുമാനം അറിയിച്ചത്. വിഷയത്തിൽ കൂടുതൽ വാദം കേൾക്കുന്നതിനായി ഹർജി അടുത്തമാസം 16-ലേക്ക് മാറ്റിവെച്ചു.

\*\*\*\*\*

### ടി-20 ലോകകപ്പ്

ഐസിസി പുരുഷ ടി-20 ലോകകപ്പിൽ സിംബാബ്‌വെ ഇന്ന് വെസ്റ്റ് ഇൻഡീസിനെ നേരിടും. മുംബൈയിലെ വാംഖഡെ സ്റ്റേഡിയത്തിൽ മത്സരം അൽപസമയത്തിനകം ആരംഭിക്കും.

\*\*\*\*\*

### പാസ്പോർട്ട് അപ്ലൈ

കേന്ദ്ര വിദേശകാര്യ മന്ത്രാലയത്തിന് കീഴിലെ തിരുവനന്തപുരം റീജിയണൽ പാസ്പോർട്ട് ഓഫീസിന്റെ മൊബൈൽ പാസ്‌പോർട്ട് സേവാ വാൻ അടുത്ത മാസം നാല് മുതൽ ആറ് വരെ പത്തനംതിട്ട ജില്ലയിലെ പന്തളം വില്ലേജ് ഓഫീസിൽ വിന്യസിക്കും. അപേക്ഷകർക്ക് [passportindia.gov.in](http://passportindia.gov.in) എന്ന വെബ്സൈറ്റിലൂടെ പാസ്‌പോർട്ട് സേവാ വാനിലെ സേവനത്തിനായി ബുക്ക് ചെയ്യാം.

\*\*\*\*\*